

TATĀLO FA'ATASI – TU'UTU'UILE LOLOTO – Aso To'ona'i 1'Aperila 2023

FA'ATOMUAGA

O le tausaga lenei o le fa'amanatuina ai e le teritorii nisi o polokalame tāua e lua. O le Aso 1 Aperila tātou te fa'amanatuina ai le 'āmataga o le 'Autau o le Fa'aolataga i Aotearoa Niu Sila, a o se taimi mulimuli ane o le tausaga, e fa'ailogaina ai le 50 tausaga o le 'au'aunaga i Fiti. Tātou te fa'afetai i le Atua mo mea na tutupu ma mea e fa'amoemoe e tutupu, a o tātou fa'amanatuina nei vāega tāua.

O Tala Tu'u ma Tala'aga fa'apitoa o nisi ia o mea tātou te māfaufau tele iai i nei aso. O ā ni mea ua a'o'oina ai tātou mai lo tātou ōлага ua mavae? O ā ni mea lelei e tatau ona fa'aauau? O ā ni mea e tatau ona tu'u ai pea i le tala fa'asolopito?

TOE TŌ MĀNATU

O lo o talanoa le Tusi Pa'ia e uiga i le fa'amanatuina o mea na tutupu i aso ua mavae. Sa fa'atonuina tagata Isarā'elu e faia ni ma'a fa'amanatu e manatua ai mea tetele na tutupu i le lātou savaliga ma le Atua Silisili 'Ese. 'Aiseā e fausia ai ma'a fa'amanatu? E fa'amanatu mai ai, ia a'o'o atu i isi augā tupulaga le agalelei o le Atua. E lē na o na lātou manatua, ae na vala'auina lātou e momoli atu a'o'oga sa lātou maua—pasi atu le fu'a i isi augā tupulaga o lo o mulimuli mai.

Faitau le Teuteronome 4:9–10; 11:18–19

- O ai na momoli maia iā te 'oe tala e uiga ia'i lātou, ma tala e uiga i le Atua?
- Ia 'ave le fa'afetai i le Atua i le taimi lenei ona o i lātou.
- O ā vāega o lou fa'asinomaga e te mana'o e pasi atu i leisi augā tupulaga?
- O ai e te pasia iai le fu'a o le fa'atuatua?
- E fa'apēfea ona e fa'asoaina atu ma lou loto 'ātoa lou fa'atuatua i isi tagata?

MATĀ'UPU TATĀLO

- Fa'afetai ona o le galuega tāla'i ua faia i le 140 tausaga talu ai i totonu o Niu Sila.
- Mo le fa'autautaga e iloa ai le finagalo o le Atua mo le 'Autau o le Fa'aolataga i le lumana'i.
- Mo tamaiti uma lava i so o se itū o le teritori ina ia latou opogi le 'Upu a le Atua ma tutupu a'e i le mafutaga ma lesu.
- Mo tagata mātutua ina ia fai ma fa'ata'ita'iga lelei mo lesu.

FA'ATINOGA FA'ALEAGAGA Tatālo mai le Tusi Pese a le 'Autau o le Fa'aolataga

E tele tatālo matagōfie o lo o i totonu o le Tusipepe a le 'Autau o le Fa'aolataga. Fa'amata e ā pe a fa'aaogā le pese tatālo lea e tāpu'a'i ma tatālo ai:

Pese 743 tūsia e Alan Bateman

A o mātou ūmai i Ou luma i le tatālo
 Mātou te fa'apea atu ma le agaga fa'afetai:
 Fa'afetai Tamā, mo le 'āiga
 O le nofoaga e a'o'oina ai tagata ia iloa tatālo.
 E o'o lava ia'i mātou, le Ali'i, o lau fānau pele,
 E iloa le uiga o le ōлага fa'ale'āiga
 E nonofo latalata uma ai tagata iā te 'Oe,
 Ma iloa ai le alofa o Keriso.
 Mo lo mātou 'āiga fa'apitoa o le 'Autau
 Mātou te 'avatu le agaga fa'afetai
 Ma mātou ūle atu ma le loto maulalo, le Ali'i e
 Ina ia E tauasi mai iā te i mātou.
 A o E ta'ita'i ma ta'iala i mātou i le ūga'i atu i luma
 Fesoasoani mai ina ia mātou tatālo i aso 'uma
 O leisi mo leisi, fa'apea mo mātou ta'ita'i
 O lo o 'au'auna atu i lou lalolagi i le aso nei.
 Mātou te manatua i ā mātou tatālo
 O le lalolagi atoa o lo mātou 'āiga fo'i lea,
 Auā o tagata 'uma lava o Au fānau lātou
 Ma i lātou fo'i ia na E faia iai.
 E lē fa'apito lā se tatālo e faia
 Ae mātou te 'avatu ma le fiafia iā te 'Oe
 I lātou 'uma o lo o soifua i lenei pāneta;
 Ia mātou 'au'auna iā te 'Oe lo mātou Tupu.
 'Āfai e iai sau tusipepe, o nisi nei o pese e te ono fiafia e tatālo ai:
580 Le Ali'i e, ou te tu'uina atu a'u
760 O lo o ūtu tatālo lo'u Fa'aola e
765 Ou te tō'aga lava e tatālo
775 Fetalai mai lo'u Matai, a o fa'alologologo atu lau 'au'auna
792 Fa'afetai mo nei mīnute filēmū



Avanoa e tatālo ai mo fānau a fānau.

- Click [HERE](http://tinyurl.com/TSAGrandparents) (tinyurl.com/TSAGrandparents) matamata le ata pu'upu'u o le polokalame Ausetālia .
- Mo nisi fa'amatalaga fa'afeso'otai Captain Annette Bray i le 'imeli annette.bray@salvationarmy.org.nz